



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
ЦАРИНСКА УПРАВА

Сектор за правни работи-Одделение за прекршочна постапка

01.10.00.УП.001.07-05.06.07

Комисијата за одлучување по прекршок при Царинската управа на Република Северна Македонија во состав: Александар Сапроновски како претседател и членовите Наим Рамети и Меланија Крамарска, одлучувајќи во прекршочната постапка во прв степен, по барање за поведување на прекршочна постапка број 28-062828/24-0007 од 12.11.2024 година на Одделение за оперативни работи-Сектор за контрола и истраги при Царинска управа, поведена против сторителите на царински прекршок „Абра Унлимитед“ Дооел од с.Долна Бањица, Гостивар, за царински прекршок по член 263 став 3 вв став 1 точка 6 од Царинскиот закон и Зулкан Алији од с.Долна Бањица, Гостивар, за царински прекршок по член 263 став 4 вв став 1 точка 6 од Царинскиот закон, врз основа на член 10-а став 2 од Законот за Царинската управа и член 52, 54 и 55 од Законот за прекршоците, на ден 14.05.2025 година, го донесе следното

РЕШЕНИЕ

1. „Абра Унлимитед“ Дооел од с.Долна Бањица, Гостивар, со седиште на ул.„Фазанерија 2“ бр.37 во с.Долна Бањица, Гостивар, со ЕДБ 4007024537110 и жиро сметка 000290000002649897 депонент на „ТТК банка“ АД Скопје, како правно лице

СЕ УТВРДУВА ДЕКА Е СТОРИТЕЛ НА ПРЕКРШОКОТ
по член 263 став 3 в.в став 1 точка 6 од Царинскиот закон

2. Зулкан Алији од с.Долна Бањица, Гостивар, роден на 25.08.1976 година во с.Долна Бањица, со адреса на живеење на ул.„Фазанерија 2“ бр.37 во с.Долна Бањица, Гостивар, со ЕМБГ 2508976473052, со лична карта број N0262233 издадена на 11.05.2023 година од МВР-Гостивар, како одговорно лице во правното лице

СЕ УТВРДУВА ДЕКА Е СТОРИТЕЛ НА ПРЕКРШОКОТ
по член 263 став 4 в.в. став 1 точка 6 од Царинскиот закон

Затоа што:

На ден 06.11.2024 годин, во 10:00 часот, во ЦИ Тетово 1080, преку застапникот „В.Е.М. Шпет“ од Тетово, поднесена е увозна царинска декларација со број MRN 24MKIM10800000269C4 за увозно царинење на стока испорачана од Република Турција наменета за фирмата увозник „Абра Унлимитед“ Дооел од с.Долна Бањица, Гостивар, натоварена на ТМВ со гостиварски регистарски ознаки GV5822AF/GV2985AF. Стоката ја пратат ЦМР 2225241 од 02.11.2024 година, со вкупна тежина на стоката од 5.246 килограми и фактура бр.ALK202400000327 од 02.11.2024 година од испраќачот „Али Казан текстил“ од Република Турција, со вкупна вредност од 3 806,96 ЕУР. Возилото било селектирано за детална контрола која е извршена во ЦИ Тетово 1080, при која, покрај пријавената стока му биле пронајдени и непријавени: 1 парче електричен уред за оштрење на ланец за моторна пила, 18 парчиња стартери со врвка (различни димензии), 30 парчиња затварачи за

резервоар за моторна пила, 20 парчиња мач за моторна пила 40см, 17 парчиња карбуратори за моторна пила, 10 парчиња федери за стартери за моторна пила, 1 парче радилица за моторна пила, 4 парчиња алансер, 19 парчиња електронски бомбини за моторни пили, 1 парче карика, 3 парчиња лист за циркулар (видиумски) 380x4,40x65 z 72, 3 парчиња лист за циркулар (видиумски) 200x4,30x65 z 36, 5 парчиња лист за циркулар (видиумски) 125x3,10x20 z 24, 5 парчиња лист за циркулар (видиумски) 300x3,20x30 z 96, 48 шишиња од 360 мл раствор за дезинфекција на леќи Репи, 12 парчиња Софт контакт леќи и 4 парчиња контакт леќи во боја, односно стока која не е опфатена во приложените документи, со вкупна вредност од 74.996,00 денари, а избегнати се вкупно царински давачки во износ од 16.245,66 денари.

Непријавената и вишок стока е привремено одземена со Потврда за привремено одземени предмети бр.28-062828/24-0001 од 06.11.2024 година и со записник за примопредавање бр.28-0462828/24-0005 од 06.11.2024 година е предадена во Агенцијата за управување со одземен имот – Депо Идризово.

На ваков начин пријавените со царинската декларација, не ја опфатиле сета стока која би требало да се стави во царинска постапка, со што постапиле спротивно на член 69 од Царинскиот закон, со што првопријавениот „Абра Унлимитед“ Дооел од с.Долна Бањица, Гостивар, сторил прекршок по член 263 став 3 в.в став 1 точка 6 од Царинскиот закон, а второпријавениот Зулкан Алији од с.Долна Бањица, Гостивар, сторил царински прекршок по член 263 став 4 в.в став 1 точка 6 од Царинскиот закон, поради кое од страна на Комисијата

ИМ СЕ ИЗРЕКУВА

1. На правното лице „Абра Унлимитед“ Дооел од с.Долна Бањица, Гостивар, глоба во износ од 500 (петстотини) евра, во денарска противвредност, пресметани според среден курс на Народна банка на Република Северна Македонија, на денот на изрекување на глобата, во износ од 30.750,00 денари.

2. На одговорното лице Зулкан Алији од с.Долна Бањица, Гостивар, глоба во износ од 150 (сто и педесет) евра, во денарска противвредност пресметани според среден курс на Народна банка на Република Северна Македонија на денот на изрекување на глобата, во износ од 9.225,00 денари, како и трошоци на постапката во износ од 250,00 денари, кои сторителите се должни да ги платат во рок од 8 (осум) дена од правосилноста на решението, и тоа:

- глобата да ја платат на образец ПП50 – налог за јавни приходи – со цел на дознака: глоба по решение Прк.бр.1830/24, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-051-03, приходна шифра 72211900, а

- трошоците да ги плати на образец ПП50 – налог за јавни приходи – со цел на дознака: трошоци по решение Прк.бр.1830/24, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-06137, приходна шифра 72413200, и докажете за така извршените уплати (обрасците ПП50) да ги достават во оригинал до Комисијата за одлучување по прекршок при Царинска управа на РСМ, ул.„Колекторска“ б.б., Скопје, а во спротивно ќе се спроведе постапка за нивна присилна

наплата преку надлежната Управа за јавни приходи, согласно член 129 став 2 од Законот за прекршоците и одредбите од Законот за даночна постапка.

3. Согласно член 267 став 1 од Царинскиот закон, Комисијата за одлучување по прекршок на „Абра Унлимитед“ Дооел од с.Долна Бањица, Гостивар, му ја изрече задолжително предвидената посебна прекршочна мерка одземање на стоката: 1 парче електричен уред за оштрење на ланец за моторна пила, 18 парчиња стартери со врвка (различни димензии), 30 парчиња затварачи за резервоар за моторна пила, 20 парчиња мач за моторна пила 40cm, 17 парчиња карбуратори за моторна пила, 10 парчиња федери за стартери за моторна пила, 1 парче радилица за моторна пила, 4 парчиња алансер, 19 парчиња електронски бомбини за моторни пили, 1 парче карика, 3 парчиња лист за циркулар (видиумски) 380x4,40x65 z 72, 3 парчиња лист за циркулар (видиумски) 200x4,30x65 z 36, 5 парчиња лист за циркулар (видиумски) 125x3,10x20 z 24, 5 парчиња лист за циркулар (видиумски) 300x3,20x30 z 96, 48 шишиња од 360 мл раствор за дезинфекција на леќи Renu, 12 парчиња Софт контакт леќи и 4 парчиња контакт леќи во боја.

ОБРАЗЛОЖЕНИЕ

Со барање за поведување на прекршочна постапка број 28-062828/24-0007 од 12.11.2024 година на Одделение за оперативни работи-Сектор за контрола и истраги, до Комисијата за одлучување по прекршок при Царинската управа на Република Северна Македонија е поведена прекршочна постапка против сторителите на царински прекршок „Абра Унлимитед“ Дооел од с.Долна Бањица, Гостивар, за царински прекршок по член 263 став 3 в.в став 1 точка 6 од Царинскиот закон и Зулкан Алији од с.Долна Бањица, Гостивар, за царински прекршок по член 263 став 4 в.в став 1 точка 6 од Царинскиот закон.

Постапувајќи по истото, Комисијата за одлучување по царински прекршок согласно член 60 став 2 од Законот за прекршоците, со покана за писмено произнесување број 28-062828/24-0008 и 28-062828/24-0009 од 26.12.2024 година, писмено ги извести сторителите за поднесеното барање и ги поучи да се изјаснат за фактите и доказите поднесени во врска со истото. Сторителите не ги подигнале поканите за писмено произнесување со забелешка дека се иселени.

Комисијата преку Министерството за внатрешни работи – Биро за јавна безбедност изврши проверка на податоците за адреса на живеење на пријавениот Зулкан Алији од с.Долна Бањица, Гостивар и од страна на Министерството за внатрешни работи – Биро за јавна безбедност добиен е Одговор рег.бр.23.6.1.2 од 10.04.2025 година со кој е потврдена адресата на живеење на пријавениот, иста како што е наведена и во Барањето за поведување на прекршочна постапка број 28-062828/24-0007 од 12.11.2024 година на Одделение за оперативни работи-Сектор за контрола и истраги.

Комисијата од извршениот увид во тековна состојба број 0805-50/150020240061873 од 19.02.2024 година на Централен регистар на Република Северна Македонија утврди дека

Согласно член 267 став 1 од Царинскиот закон, стоката која е предмет на прекршок од членот 263 став (1) точки 1), 2), 3), 4), 5), 6), 7), 8), 9), 10), 19) и 20) и членот 265 во врска со членот 263 став (1) точки 1), 2), 3), 4), 5), 6), 7), 8), 9), 10), 19) и 20) на овој закон, се одзема.

Имајќи ги предвид утврдената фактичка состојба и погорецитираните законски одредби, Комисијата изврши увид во доказниот материјал и утврди дека сторителите „Абра Унлимитед“ Дооел од с.Долна Бањица, Гостивар и Зулкан Алији од с.Долна Бањица, Гостивар, го сториле прекршокот кој им се става на товар од член 263 став 3 и 4 в.в став 1 точка 6 од Царинскиот закон и на истите треба да им се изрече прекршочна санкција односно глоба.

Во истата оваа насока, а по добиениот Одговор број 09-2970/2 од 30.12.2024 година од Централниот регистар за вкупниот приход и големината на субјектот, Комисијата утврди дека обвинетото правно „Абра Унлимитед“ Дооел од с.Долна Бањица, Гостивар, се распоредува во класификацијата на „микро трговец“, па имајќи го предвид износот на избегнати 16.245,66 денари, Комисијата на сторителите им изрече глоба според одредбите на цитираниот Царински закон („Службен весник на РСМ“ бр.110/21), односно им изрече минимална глоба во износ која одговара на износот на избегнатите увозни давачки и тоа 500 евра на правното лице и 150 евра на одговорното лице во правното лице, како и посебна прекршочна мерка одземање на стоката, со кои смета дека ќе се исполни целта на законот и изрекувањето на прекршочната санкција.

Согласно член 16 став 1 од Законот за прекршоците на сторителот на прекршокот му се одмерува санкција во границите што со закон се пропишани за сторен прекршок, имајќи ги во предвид прекршочната одговорност на сторителот и тежината на прекршокот, согласно став 2 од истиот член при одмерувањето на санкцијата се земаат во предвид сите околности што влијаат санкцијата да биде полесна или потешка (олеснителни и отежнувачки околности), а особено степенот на одговорност на сторителот за прекршок, побудите од кои е сторен прекршокот, јачината на загрозувањето или повредата на заштитеното добро, околностите под кои прекршокот бил сторен, поранешниот живот на сторителот, неговите лични прилики и неговото однесување по прекршокот особено дали ја надоместил штетата, како и други околности кои се однесуваат на личноста на сторителот, додека согласно став 3 од истиот член при одмерувањето на глобата се има во предвид имотната состојба на сторителот, висината на неговата плата, другите негови примања, неговиот имот и неговите семејни обврски, кај прекршоците од областа на даноците и царините и сразмерноста на висината на неплатените давачки на кои е обврзан со закон.


Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата ги задолжи сторителите и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен спор до Управен суд на Република Северна Македонија во рок од 30 дена од приемот на

решението. Со оглед дека тужбата го одлага извршувањето на решението, потребно е примерок од тужбата да се достави до Царинска управа на Република Северна Македонија - Комисија за одлучување по прекршок, бидејќи во спротивно глобата ќе се наплати согласно одредбите од Законот за даночна постапка.

Претседател на комисија,
Александар Сапроновски



Прк.бр.1830/24
Број 28-062828/24-0021
Скопје, 14.05.2025 година

Доставено во оригинал до:

- сторители
- архива
- предмет

Доставено преку ЕДМС до:

- подносител